

# خلیل ابن احمد فراہیدی

شاہد اسلام، ریسرچ اسکالر، علی گڑھ

## خلیل کی چند مخصوص کتابوں پر تبصرہ

کتاب العین؛ خلیل بن احمد پہلا شخص ہے جس نے عربی زبان کو باقاعدہ ضبط کیا۔ تدوین لغت کی بنیاد ڈالی اور عربی رسم الخط کو موجودہ شکل دی۔ جرجی زیدان لکھتے ہیں الخلیل اسبق العرب الی تدوین اللغة وترتیب الفاظها علی حروف المعجم قبل الاصمعی و سیبویہ و سواهما من الادباء والنحاة۔ اس فن میں خلیل کی ایک کتاب ہے جو کتاب العین کے نام سے مشہور ہے عربی لغت کی یہ پہلی کتاب ہے جس پر بہت حد تک دوسری لغتیں مبنی ہیں اس میں لغت کے الفاظ، احکام، قواعد اور اس کی شرطوں کو جمع کیا ہے جو اس زمانہ میں معروف و مشہور تھے اور اس کو حروف ہجاء پر مرتب کیا ہے اس کتاب کی ایک خاص بات یہ ہے کہ خلیل نے حروف کی ترتیب میں فحارج کا لحاظ رکھا اور فحارج کے اعتبار سے اس کی ترتیب دی سب سے پہلے اس نے حروف حلقیہ کو رکھا پھر حروف لسانیہ کو اس کے بعد حروف شفویہ کو اس کی ابتداء حروف عین سے کی اور انتہا حرف علت سے۔ دوسری خصوصیت یہ ہے کہ ہر حرف کے تحت پہلے ثنائی مادے دیئے گئے ہیں اس کے بعد ثلاثی پھر رباعی اس کے بعد خماسی۔

تیسری خصوصیت ہر مادے سے تقلیب کی ہر ممکن ضرورت سے الفاظ کا اشتقاق رکھا گیا ہے مثلاً مادہ عین، لام، میم کے تحت علم، لمع اور عمل ملتے ہیں اور مادہ دباب کے تحت دب، بد وغیرہ ملتے ہیں۔ اس میں حروف کی ترتیب اس طرح ہے۔

ع، ح، ہ، خ، غ، ق، ک، اش، اص، اض، اس، ر، ط، د، ا، ظ، ا، ذ، ا، ز، ل، ن

ف، ب، م، و، ا، ی۔ حروف کی ترتیب میں خلیل نے ہندوستانی سنسکرت کے انویمین کا طریقہ اختیار کیا ہے اس لئے کہ یہ لوگ بھی حروف حلقیہ سے شروع کرتے ہیں اور حروف شفویہ پر ختم کرتے ہیں۔

خلیل بن احمد نے سلف کے دستور کے مطابق اس کتاب کا نام اس پہلے حرف سے رکھا ہے جس سے اس کتاب کی ابتداء ہوتی ہے اس لئے کہ عربوں کا یہ قاعدہ تھا کہ وہ اپنی کتاب کا نام اس کے پہلے حرف سے رکھتے تھے مثلاً ہروی کی "کتاب الجیم" اس نے اس کتاب کو حرف معجم پر مرتب کیا ہے اور اس کی ابتداء حروف جیم سے کی ہے اور اسی طرح ابو عمر شیبانی نے بھی اپنی کتاب کا نام "کتاب الجیم" رکھا ہے اس کے علاوہ "کتاب العین" کتاب المیم وغیرہ ہیں لیکن افسوس کہ ہم تک اس کا بہت تھوڑا حصہ پہنچ سکا۔

اس کتاب کی اہمیت و افادیت کے بارے میں کہا جاتا ہے کہ اس دور میں کوئی ایسا معروف مشہور ماہر فن ادیب انوی و نحوی نہیں گذرا جس نے اس کتاب سے استفادہ نہ کیا ہو۔ اس کتاب کے مصنف کے بارے میں لوگوں کا بہت اختلاف ہے کہ آیا یہ خلیل کی تصنیف ہے یا کسی دوسرے کی۔

ابن ندیم نے کتاب الفہرست میں ابن درید کی روایت نقل کیا ہے کہ یہ کتاب بصرہ میں ۲۴۸ھ میں اُنی جسکو کتابوں کے تاجر خراسان سے لائے تھے اور اس کے اڑتالیس حصے تھے ان لوگوں نے اس کتاب کو پچاس دینار میں بیچ دیا لیکن اس بات کا کہیں تذکرہ نہیں کیا کہ یہ کتاب خلیل کی ہے۔

ابن خلکان کا قول ہے کہ اکثر عارفین کہتے ہیں کہ کتاب العین جو خلیل کی طرف منسوب ہے اصل میں اس کی تصنیف نہیں ہے بات صرف یہ ہے کہ اس نے اس کتاب کو تصنیف کرنا شروع کیا تھا اور اس کا ابتدائی حصہ ترتیب دے کر کے اس کا نام کتاب العین رکھا تھا اس کے بعد اس کی موت واقع ہو گئی اور اس کتاب کو اس کے شاگردوں میں سے نصر بن شمیل، مورج السدوسی، نصر بن علی، جہضمی وغیرہ نے مکمل کیا اور پہلے حصہ کو بھی دوبارہ مرتب کیا اسی لئے اس کتاب میں بہت زیادہ خلل واقع ہوا ہے اور یہ بات لبیداز قیاس

ہیکہ خلیل جیسا ماہر فن اتنی غلطیاں کرتا، لیکن زیادہ تر لوگوں کا اس پر اتفاق ہے اور یہی بات زیادہ صحیح بھی ہے کہ یہ کتاب خلیل کی تصنیف کی ہوئی ہے لوگوں نے غلط طور سے اسکو دوسروں کی طرف منسوب کر دیا ہے اور اس میں حسد کو زیادہ دخل ہے اس لئے کہ جب بھی کوئی کسی چیز میں ترقی کرتا ہے تو اس کے حاسد اور جلنے والے پیدا ہو ہی جاتے ہیں اور اس میں زیادہ تر کوئیوں کا ہاتھ ہے۔

اس میں کوئی شک نہیں کہ یہ کتاب خلیل نے تصنیف کی ہے لیکن موت نے اسے یہ کتاب مکمل نہ کرنے دیا اس کے بعد اس کے شاگردوں نے اسکو پوری کرنے کی کوشش کی لیکن اس کے بلند معیار کو قائم نہ رکھ سکے اور یہ کتاب ناقص اور ڈھیلی رہ گئی۔

ابو بکر زبیدی نے اس کتاب کو مختصر کر کے شائع کر دیا جو بہت مقبول ہوئی اور لوگوں نے اسے اصل کتاب سے زیادہ پسند کیا اس لئے کہ اس میں بہت اختصار کیا گیا تھا۔ جس کی وجہ سے لوگوں کو پڑھنے اور یاد کرنے میں آسانی ہو گئی۔ بہر کیف کتاب العین مدتوں ادبا، بلغاء کی مرکز توجہ بنی رہی اور اس کی جامعیت و معنویت کے ساتھ خلیل کی طرف نسبت مسلم رہی۔

## کتاب النقط والشکل؛

خلیل بن احمد کی تصانیف میں یہ معروف و مشہور تصنیف ہے اور اپنے فن و افادیت میں ایک انفرادی حیثیت کی حامل ہے ابن ندیم نے اس کا ذکر اسی نام سے کیا ہے کہا جاتا ہے کہ اس کتاب کا موضوع قرآن مجید میں نقطوں اور حرکات کے لکھنے سے تعلق رکھتا ہے ابن ندیم کی فہرست میں اس فن پر یہ پہلی کتاب ہے جس سے فضلاریورپ نے اپنا یہ خیال ظاہر کیا ہے کہ خلیل بھی وہ پہلا شخص ہے جس نے سریانی نمونوں کو سامنے رکھ کر نقطوں اور علامتوں والی شکل یعنی (فتح، کسرہ، اور ضمہ) کو وضع کیا خلیل کی حکمت امیز اور مفید و کارآمد باتیں بعض دوسری کتابوں میں بھی مذکور ہیں اور نحو، عروض اور لغت سے متعلق کلمات بھی، خلیل کی دوسری تصانیف کی طرح اسکو بھی بہت اہمیت و مقبولیت حاصل ہے اور جس سے خلیل کی ذہانت اور قابلیت کا بھی اندازہ ہوتا ہے آج ساری

دنیا خلیل کی پیش بہا کتابوں سے استفادہ کر رہی ہے جس میں سے اس کی کتاب "کتاب النقطہ والاشکل" بھی ہے جو اپنا ایک الگ مقام رکھتی ہے۔

## کتاب العروض؛

خلیل بن احمد کی تصانیف میں یہ معروف و مشہور تصنیف ہے، کتاب العمدہ کے اندر ابن رشیق قرقوانی لکھتے ہیں کہ خلیل بن احمد وہ پہلا شخص ہے جس نے وزون کی تالیف اور اعاریض و ضرب کو جمع کیا۔ اور اس طرز کی ایک کتاب تصنیف کی جس کا نام اسی مناسبت سے "کتاب العروض" رکھا۔

عروض اصطلاح میں بیت کے مصرع کے جزر آخر کو کہتے ہیں۔ یہ مونت کا صیغہ ہے عربی میں اس کی تشبیہ و جمع بھی مستعمل ہے بحر اس صورت کے کہ کلمہ کا اطلاق علم پر ہو اور بیت کے جزر آخر کو ضرب کہتے ہیں خواہ وہ کسی بھی بحر سے ہو۔ کتاب العروض خلیل کی یہ کتاب بھی معرکہ الآرا کتاب ہے لیکن افسوس کہ اس کا اب پتہ نہیں چلتا ابن ندیم نے دو کتابوں کا ذکر کیا ہے جو اس دور میں لکھی گئیں ان میں سے ایک برزخ العروض کی کتاب "النقض علی الخلیل وتغلیطہ فی کتاب العروض" یہ کوفہ کا رہنے والا تھا اور ابن یحییٰ کے درباریوں میں سے تھا۔ دوسری کتاب ابوالحسن علی بن ہرون (متوفی ۳۵۲ھ) کی "کتاب الرد علی الخلیل فی العروض" اس کے علاوہ ابونصر اسماعیل بن حماد الجوهری اور دیگر کئی لوگوں نے اپنی تصنیفات میں خلیل بن احمد سے اختلاف کیا ہے ان تمام اختلافات و اعتراضات کے باوجود تقریباً سبھی لوگوں کا اس بات پر اتفاق ہے کہ خلیل ہی نے علم عروض کی ایجاد کی اور تمام اشعار عرب کو جانچا پر کھاؤ انکو پانچ دائروں میں منقسم کر کے ان کی پندرہ بحر میں مقرر کیں اور اس فن میں ایک کتاب تصنیف کی جس کا نام بھی کتاب العروض رکھا۔

کہا جاتا ہے کہ خلیل نے مکہ شریف میں دعا مانگی تھی کہ اسکو ایسا علم عطا کیا جائے جو اس سے پہلے کسی کو نہ ملا ہو چنانچہ اس کی دعا قبول ہو گئی اور جب وہ حج سے واپس لوٹے تو اس پر علم عروض کا دروازہ کھل گیا۔

یا قوت جموی کا کہنا ہیکہ سروں کے تناسب اور گانے کے علم (علم الایقار والنغم) سے اچھی طریقہ سے واقفیت اور یہی واقفیت خلیل کے لئے علم عروض کے ایجاد کا سبب بنی۔ حافظ نے لکھا ہے کہ خلیل نے قیصر نے اور چھوٹے چھوٹے رجز کے ٹکڑوں کے اوزان کے لئے وہ القاب وضع کیا جو عربوں کے یہاں مستعمل نہ تھا اور نہ وہ لوگ ان وزنوں کو ان ناموں سے پکارتے تھے یعنی (طویل، بسیط، مدید، وافر، کامل وغیرہ) اور نہ ان کے کلمات اوتاد، اسباب، جزم، زحاف کے معنوں میں مستعمل تھے۔ خلیل نے ان تمام کو یکجا کر کے کتاب العروض میں جمع کر دیا۔ کتاب لغد میں علم عروض سے متعلق خلیل کے متعدد اقوال نقل کئے گئے ہیں خصوصاً تیسری جلد میں بذیل "کتاب الجوہرہ" اس حصہ میں ابن عبد ربہ نے بغرض حفظ ضروب و عروض کی تعداد کے مطابق (۶۳) مقطعات خود نظم کر کے شامل کیا ہے اور ہر قطعہ کے آخر میں ایک بہت قدیم نظمیں لکھی ہیں۔ لیکن اس بات سے انکار نہیں کیا جاسکتا کہ ابن عبد ربہ نے جو کچھ بھی اور پیش کیا ہے وہ خلیل کی بدولت اس لئے کہ کتاب الجوہرہ کی تصنیف کے وقت خلیل کا علم عروض ان کے سامنے تھا اور وہ خلیل بن احمد کی بڑائی کا قائل اور معترف ہے اور انکی کتاب سے استفادہ کیا ہے۔ چنانچہ ابن عبد ربہ نے اپنے اس بیت سے اعتراف کیا ہے۔

فی کل ما یاتی من لامود

ولیس للخلیل من نظیر

وما مثله من قبلہ وبعده

لکنہ فیہ نسیج وحد

ابن رشیق نے لکھا ہے کہ خلیل کے بعد علم عروض پر بہت سے لوگوں نے کتابیں لکھیں اور اپنے استنباط کی مقداروں میں اختلاف کیا یہاں تک کہ ابونصر اسماعیل بن حماد الجوہری کی پہلی کتاب جمیں اس نے خلیل کی مخالفت کی وہ یہ ہیکہ خلیل نے شعر کے وزن کے اجزاء آٹھ قرار دیئے دو پنج حرفی (فعلن، فاعلن) اور چھ سات حرفی (مفاعیلن، فاعلاتن، مستعلن، مفاعلتن، متفاعلن اور مفعولات) لیکن جوہری نے آخری وزن مفعولات کو حذف کر دیا اور یہ دلیل دی کہ مستعلن مفروق الوند سے منقول ہے یعنی ایسے مستعلن سے جمیں نون لام سے پہلے آجائے کیونکہ اس کے زعم میں اگر مفعولات صحیح ہوتا تو صرف اس سے بھی کوئی بحر بنتی

جس طرح سے باقی اجزاء سے بنتی ہے اس کا مطلب یہ ہو سکتا ہے کہ اوزان میں کوئی ایسا وزن نہیں ہے جس میں صرف مقولات آتا ہو اور نہ وہ کسی وزن میں مکرر آیا ہو ان تمام اختلافات و اعتراضات کے باوجود خلیل کی اس کتاب کی جامعیت، مرکزیت، انفرادیت و افادیت اپنی جگہ مسلم ہے اور اس سے کسی کو انکار نہیں دنیا کے بہت سے لوگ آج تک اس سے فائدہ حاصل کر رہے ہیں۔

## کتاب النغم و کتاب الایقاع !

معجم الادب اور کتاب الفہرست میں اس کتاب کو دو کتابوں کی حیثیت سے ذکر کیا گیا ہے اور حقیقت میں نغم اور الایقاع ایک مضمون کے دو پہلو ہیں چنانچہ صاحب کشف الظنون اس طرح لکھتے ہیں :

”فظهر لنا انه يشتمل على بعثين البعث الاول عن احوال النغم والبعث الثاني عن الاذنيه فالاول يسئلي علم التأليف والثاني علم الایقاع“

اسحاق بن ابراہیم نے نغموں اور لحنوں کے متعلق ایک کتاب تصنیف کی اور اس کو ابراہیم بن المہدی کے سامنے پیش کیا تو انہوں نے اس کو خوب سراہا اور داد دی اور کہا : ”لقد احسنت يا ابا محمد كثير ماتحسن فقال اسحق بن احسن الخليل لانه جعل البليل الاحسان“

خلیل کو کتاب موسیقی کا مصنف کہا گیا ہے ابو بکر محمد بن الزبیری نے مختصر العین میں خلیل کو مصنف ”کتاب الموسیقی“ کہا ہے خلیل نے اسمیں نغموں کے اقسام کو جمع کیا ہے اور نجوم کے انواع کا احاطہ کر کے ان سب کی تحدید و تلخیص کی ہے اور جہاں تک اس کی قسمیں پہنچتی ہیں اور جہاں تک اس کے اعداد کی انتہا ہوتی ہے ان سب کو ذکر کیا ہے اس طرح یہ کتاب عبرت گیروں کے لئے سرمایہ عبرت اور حقیقت شناسوں کے لئے ایک نشان بن گئی۔

## حوالہ جات

اسرار المصنفین

ابن قتیبہ

اسرار الکتب

(۱) کتاب المعارف

اور  
ی کی  
اجزاء  
تفعلن  
کر دیا  
نوں  
بحر بنتی

- |                               |                      |
|-------------------------------|----------------------|
| ۲۔ الوفيات ج ۱                | ابن خلکان            |
| ۳۔ تاریخ الآداب الفتح العربیہ | بجزئی زیدان          |
| ۴۔ تاریخ الآداب العربی        | احمد حسن الزیات      |
| ۵۔ نور القبس مختصر من المقتبس | یوسف بن احمد بن محمد |
| ۶۔ الفہرست                    | ابن ندیم             |
| ۷۔ تہذیب التہذیب              | ابن حجر              |
| ۸۔ تہذیب الاسماء              | النوسی               |
| ۹۔ کتاب الانساب               | السماعی              |
| ۱۰۔ کتاب الشعر والشعراء       | ابن سلام جمی         |
| ۱۱۔ نرمة الالباب              | الانباری             |
| ۱۲۔ بغیة الوعاة               | علامہ سیوطی          |
| ۱۳۔ خلاصہ تہذیب الکامل        | خزرجی                |
| ۱۴۔ الاعلام                   | الزرکلی              |
| ۱۵۔ معجم الادباء              | یاقوت حموی           |

❖ ❖ ❖ ❖ ❖ ❖ ❖